

राज्यातील अल्पसंख्यांक बहुल क्षेत्रात  
क्षेत्रविकास कार्यक्रम राबविण्यासाठी  
अनुदान वितरित करण्यास मंजूरी  
देण्याबाबत.

महाराष्ट्र शासन  
अल्पसंख्यांक विकास विभाग,  
शासन निर्णय क्रमांक : अविवि-२०१०/प्र.क्र.१०५/का.७  
मंत्रालय, मुंबई-४०० ०३२.  
दिनांक : १५/०३/२०११

- संदर्भ :- १) शासन निर्णय, समक्रमांक, दि. १०/०८/२०१०.  
२) शासन निर्णय, समक्रमांक, दि. २५/०१/२०११.  
३) शासन निर्णय, समक्रमांक, दि. २५/०२/२०११.

**शासन निर्णय :-**

अल्पसंख्यांक विकास विभागाने सन २००८-०९ या वर्षापासून राज्यातील अल्पसंख्यांक बहुल नागरी क्षेत्रांकरिता क्षेत्रविकास कार्यक्रम कार्यान्वित केला असून संदर्भ क्र. १ येथील शासन निर्णयान्वये ही योजना सन २०१०-११ या वर्षात देखील राबविण्यास मंजूरी देण्यात आली आहे. संदर्भ क्र. २ येथील शासन निर्णयान्वये छाननीअंती विहित निकषांनुसार पहिल्या टप्प्यात अनुदान मिळण्यास पात्र ठरलेल्या १० महानगरपालिका / नगरपालिका यांना क्षेत्र विकास कार्यक्रमांतर्गत अनुदान मंजूर करण्यात आले होते. तर संदर्भ क्र. ३ येथील शासन निर्णयान्वये ४६ महानगरपालिका / नगरपालिका यांना अनुदान मंजूर करण्यात आले असून हे अनुदान संबंधित जिल्हाधिकारी यांच्या स्वाधीन करण्यात आले आहे.

२. संदर्भ क्र. २ व ३ येथील शासन निर्णयान्वये ज्या महानगरपालिका / नगरपालिका यांना छाननीअंती अनुदान मंजूर करण्यात आले आहे, त्या महानगरपालिका /नगरपालिका वगळता शासनास आत्तापर्यंत प्राप्त झालेल्या उर्वरित महानगरपालिका /नगरपालिका यांच्या प्रस्तावांची छाननी करण्यात आली. छाननीअंती विहित निकषांनुसार अनुदान मिळण्यास पात्र असलेल्या महानगरपालिका / नगरपालिकांना या शासन निर्णयासोबतच्या परिशिष्ट "अ" मध्ये दर्शविल्याप्रमाणे क्षेत्रविकास कार्यक्रमांतर्गत अनुदान मंजूर करण्यात येत असून हे अनुदान संबंधित महानगरपालिका / नगरपालिका ज्या जिल्ह्यांमध्ये स्थित आहेत, त्या जिल्ह्यांचे जिल्हाधिकारी यांच्या स्वाधीन करण्यात येत आहे.

३. संबंधित महानगरपालिका /नगरपालिकांना मंजूर करण्यात आलेले अनुदान वितरित करण्यासाठी संबंधित जिल्हाधिकारी नियंत्रक अधिकारी आणि आहरण व संवितरण अधिकारी म्हणून काम पाहतील.

४. राज्यातील महानगरपालिका /नगरपालिकांनी मागणी केल्यानुसार ज्या विवक्षित प्रयोजनासाठी निधि मंजूर करण्यात आला आहे, केवळ त्याच प्रयोजनासाठी संबंधित महानगरपालिका / नगरपालिकांनी निधि खर्ची टाकणे अनिवार्य आहे. संबंधित जिल्हाधिकार्यांकडून अनुदान वितरित करण्यात आल्यानंतर संबंधित महानगरपालिका / नगरपालिकांनी सहा महिन्यांच्या कालावधीत प्रस्तावात नमूद केलेली कामे पूर्ण करणे आवश्यक आहे व याबाबतची उपयोजिता प्रमाणपत्रे या शासन निर्णयाच्या परिशिष्ट "ब" मध्ये विहित केलेल्या नमुन्यात

अल्पसंख्याक विकास विभागाकडे सादर करणे आवश्यक आहे. क्षेत्रविकास कार्यक्रमांतर्गत राज्यातील महानगरपालिका / नगरपालिकांनी हाती घेतलेल्या विकासकामांच्या प्रगतीबाबत संनियंत्रण करून त्याबाबतचा अहवाल संबंधित जिल्हाधिकारी यांनी शासनास सादर करावा. संबंधित जिल्हाधिकारी यांना असेही सूचित करण्यात येते की, त्यांच्या जिल्ह्यात स्थित असलेल्या ज्या महानगरपालिका / नगरपालिका यांना सन २००९-१० या आर्थिक वर्षात क्षेत्र विकास कार्यक्रमांतर्गत अनुदान मंजूर करण्यात आले होते, अशा महानगरपालिका /नगरपालिकांकडून निधिच्या विनियोगाबाबतची उपयोजिता प्रमाणपत्रे कोणत्याही परिस्थितीत या शासन निर्णयाच्या दिनांकापासून एका महिन्याच्या आत प्राप्त करून घेऊन शासनास सादर करावीत.

५. या योजनेतर्गत होणारा खर्च " मागणी क्र. झेडई-१ ए, मुख्यलेखाशिर्ष २२३५, सामाजिक सुरक्षा व कल्याण ०२ समाजकल्याण २०० इतर कार्यक्रम, राज्य योजनांतर्गत योजना (०१) (०७) अल्पसंख्याक संकेद्वित क्षेत्रातील क्षेत्र विकास कार्यक्रमाकरिता सहायक अनुदान (२२३५-ए-१३१) ३१ सहायक अनुदान" या लेखाशिर्षाखाली सन २०१०-११ या वर्षाकरिता मंजूर करण्यात आलेल्या अनुदानातून भागविण्यात यावा.

हे आदेश वित्त विभाग, परिपत्रक क्र. अंदाज२०.११/प्र.क्र.३१/२०११, दि.०४/०३/२०११ नुसार निर्गमित करण्यात येत आहेत.

हा शासन निर्णय महाराष्ट्र शासनाच्या संकेतस्थळावर ([www.maharashtra.gov.in](http://www.maharashtra.gov.in)) उपलब्ध करण्यात आला असून त्याचा संगणक संकेतांक २०११०३१५२२४९१७००१ असा आहे.

( तु. पि. पवार )

कक्ष अधिकारी, महाराष्ट्र शासन

प्रति,

मा.राज्यपालांचे सचिव,  
मा.मुख्यमंत्र्यांचे प्रधान सचिव,  
मा.उप मुख्यमंत्र्यांचे सचिव,  
मा.मंत्री / मा.राज्यमंत्री यांचे खाजगी सचिव,  
मा.मुख्य सचिव, महाराष्ट्र शासन,  
अपर मुख्य सचिव/ प्रधान सचिव / सचिव सर्व मंत्रालयीन विभाग,  
महालेखापाल १/२ (लेखा व अनुज्ञेयता), मुंबई / नागपूर,  
महालेखापाल १/२ (लेखापरीक्षा), मुंबई / नागपूर,  
अधिदान व लेखा अधिकारी, मुंबई,  
निवासी लेखा परीक्षा अधिकारी, मुंबई,  
सर्व विभागीय आयुक्त,  
आयुक्त, नगरपालिका प्रशासन, मुंबई,  
सर्व जिल्हाधिकारी,  
आयुक्त, महानगरपालिका,  
व्यवस्थापकीय संचालक, मौलाना आझाद अल्पसंख्याक आर्थिक विकास महामंडळ, मुंबई  
मुख्याधिकारी, नगरपालिका,  
सर्व मंत्रालयीन विभाग,  
\*सचिव, महाराष्ट्र विधानमंडळ सचिवालय, विधान भवन, मुंबई,  
महासंचालक, माहिती व जनसंपर्क महासंचालनालय (प्रसिध्दीसाठी),  
निवडनस्ती,

शासन निर्णय, अल्पसंख्याक विकास विभाग क्र.अवि.वि-२०१०/प्र.क्र.१०५/का.७, दि. १५/०३/२०११

**परिशिष्ट - "अ"**

**महाराष्ट्र राज्यातील अल्पसंख्याक बहुल नागरी क्षेत्रांकरिता क्षेत्र विकास कार्यक्रम  
महानगरपालिका/नगरपालिकांचे जिल्हानिहाय निधी वितरणाचे विवरणपत्र.**

(रु. लाखांत)

अ. क्र.	जिल्हा	महानगरपालिका / नगरपालिकेचे नाव	उद्देश	निधी
१	नागपूर	१ मोवाड नगरपालिका क वर्ग	मोवाड येथे वार्ड क्र. ७ कब्रस्थानाला पुरसंरक्षण भित , गेट व ओटयाचे बांधकाम करणे	१०
		२ उमरेड नगरपालिका क वर्ग	१)मुस्लिम कब्रस्थान (मौजा उमरेड, सर्व्हे क्र. ३४६) चे पश्चिमेकडील कंपाउंड भितीचे बांधकाम २)वार्ड क्र ४ नाल्याची संरक्षण भित बांधकाम करणे ३)रस्ता व नाला बांधकाम	१०
		३ काटोल नगरपालिका क वर्ग	१) पेट बुधवारकिल्ला मुस्लिम कब्रस्थानात कुपण भित बांधकाम २) मरामाय कब्रस्थानाला पोच रस्ता बांधकाम	१०
			<b>एकूण</b>	<b>३०</b>
२	चंद्रपूर	१ चंद्रपूर नगरपालिका अ वर्ग	१)संरक्षण भित बांधकाम २)महाकाली कॉलरी येथील कब्रस्थान येथे चेकड टाईल्स रस्त्याचे बांधकाम ३) घुटकाला कब्रस्थान येथे चेकड टाईल्स रस्त्याचे बांधकाम	१५
		२ बल्लारपूर नगरपालिका ब वर्ग	रस्ते बांधकाम	९.९६
		३ ब्रम्हपूरी नगरपालिका क वर्ग	१)मुस्लिम कब्रस्थान अंतर्गत सिमेंट काँक्रीट रस्ते बांधकाम २)खेजा शिवा कब्रस्थान अंतर्गत पोच रस्त्याचे बांधकाम ३) कब्रस्थान शवागृहाकरिता १ रुम बांधकाम	१०
		४ वरोरा नगरपालिका ब वर्ग	न.प. बोर्डा रस्त्यावरील जैन स्मशान भुमीचे विकास करणे	१०
			<b>एकूण</b>	<b>४४.९६</b>
३	कोल्हापूर	१ कुरंदवाड नगरपालिका क वर्ग	१)जैन समाजास गट नं. १०३ या समाजाच्या सार्वजनिक जागेमध्ये बालवाडी बांधणे २) माळभाग गोलदांज कब्रस्थानामध्ये अंतर्गत रस्ते व नमाजपठणाच्या जागेस कोबा करणे	१०
		२ गडहिंग्लज नगरपालिका क वर्ग	न.पा. हद्दीतील वाडरगे रोड येथील मुस्लिम स्मशानभुमी जवळ जाणारा रस्ता डांबरीकरण करणे	१०
		३ मलकापूर नगरपालिका क वर्ग	१)अल्पसंख्याक वस्तीत सार्व. विद्युत सोलर दिप बसविणे २) मार्केट यार्ड संडास ते कुभांर गल्ली ते संरक्षक भित बांधणे	१०
			<b>एकूण</b>	<b>३०</b>
४	अहमदनगर	१ राहुरी नगरपालिका क वर्ग	खिश्चन स्मशानभुमीत वॉचमन केबिन बांधणे व निवारा शेड बांधणे	९.६८
			<b>एकूण</b>	<b>९.६८</b>

५	बीड	१	बीड नगरपालिका अ वर्ग	१) जव्हेरी गल्ली जैनभवन समोर सिमेंट रस्ता २) बालेपीर मुस्लिम मोहला येथे सिमेंट रस्ता नाली ३) खिश्चन दफनभुमीस संरक्षक भित ४) सव्यदवाडी मोहल्यात सिमेंट रस्ता, नाली ५) बलभीमनगर मागासवर्गीय भागात मुरुम रस्ता	१५
			किल्ले धारुर नगरपालिका क वर्ग	१) कब्रस्थान संरक्षक भित २) कादरीबाग येथे महिला शौचालय बांधणे	१०
				<b>एकूण</b>	<b>२५</b>
६	ठाणे	१	जव्हार नगरपालिका क वर्ग	१) मशिदीपासून पाचबत्ती पर्यंतचा रस्ता डांबरीकरण करणे २) प्र. क्र. ४ मध्ये सि.सि. गटार बांधणे ३) सि.डी. वर्क करणे	१०
				<b>एकूण</b>	<b>१०</b>
७	सिंधुदूर्ग	१	सावंतवाडी नगरपालिका क वर्ग	प्र.क्र.७ मध्ये मुन्तझिमा कमिटी कब्रस्थान ट्रस्ट सावंतवाडी यांचे कब्रस्थानास कुंपण भिंतीचे बांधकाम	१०
				<b>एकूण</b>	<b>१०</b>
८	अकोला	१	बाळापूर नगरपालिका क वर्ग	(भाग-१) इदगाह नझूल शिट नं २३ ते २५, २९, ३०, ४२, ४१ मधील प्लॉट नं. १६७३ मध्ये कंपाऊंड वॉल बांधणे	१०
		२	पातूर नगरपालिका क वर्ग	१) वार्ड क्र. १४, १५ व १७ ला बीजजीरा विहिरातून तातडीची पाणी पुरवठा करणे जी.एस.आर. चे बांधकाम व पाईप लाईन टाकणे २) अल्पसंख्याक बहुल क्षेत्रात ठिकठिकाणे विद्युत व्यवस्था करणे चकमकशाह कब्रस्थान, पिंप्री पटांगण कब्रस्थान, शाहबाबू कब्रस्थान	१०
				<b>एकूण</b>	<b>२०</b>
९	उस्मानाबाद	१	तुळजापूर नगरपालिका क वर्ग	घसट शिळरोड मुस्लिम कब्रस्थान कुंपणभित उंची वाढविणे, अंतर्गत रस्ते व पाण्याची टाकी	१०
				<b>एकूण</b>	<b>१०</b>
१०	सातारा	१	रहिमतपूर नगरपालिका क वर्ग	१) रहिमतपूर मोहल्ला येथे कव्हरसह आर. सी. सी. गटासर बांधणे २) रहिमतपूर मोहल्ला व डांगे वाडा येथे पाथवे साठी पेव्हिंग ब्लॉक बसविणे	७.९५
				<b>एकूण</b>	<b>७.९५</b>
				<b>(Grand Total) एकूण</b> <b>(एक कोटी सत्त्यानव लाख एकोणसाठ हजार फक्त)</b>	<b>१,९७,५९,०००/-</b>

## परिशिष्ट - "ब"

### उपयोजिता प्रमाणपत्र

प्रमाणित करण्यात येते की, अल्पसंख्याक विकास विभागाने राज्यातील अल्पसंख्याक बहुल नागरी क्षेत्रांसाठी कार्यान्वित केलेल्या क्षेत्रविकास कार्यक्रमांतर्गत शासन निर्णय, अल्पसंख्याक विकास विभाग, क्र. अविवि-२०१०/प्र.क्र. १०५/का-७, दि. अन्वये वितरित केलेला रु. (अक्षरी रु. ) एवढा निधि पुढील विकासकामांसाठी उपयोगात आणला आहे.

विकासकाम/ विकासकामे	वापरलेली रक्कम
अ	
ब	
क	
ड	

असेही प्रमाणित करण्यात येते की, क्षेत्र विकास कार्यक्रमांतर्गत ज्या निकष / अटीनुसार शासनाने अनुदान मंजूर केले होते, त्या निकष/ अटींची यथायोग्यरित्या पूर्तता करण्यात आली आहे. तसेच ज्या प्रयोजनाकरिता निधि मंजूर करण्यात आला होता, त्याच प्रयोजनाकरिता निधिचा प्रत्यक्षात विनियोग झाला आहे, याची खातरजमा करण्याकरिता मी खालील दस्तऐवज/अभिलेखांची तपासणी केली आहे.

तपासणी केलेल्या दस्तऐवज/अभिलेखांचे प्रकार

१. प्रमाणक आणि पुस्तक लेखा (Vouchers and Book of Accounts)
२. मोजणी पुस्तके (Measurement Books)
३. सहायक अनुदान / कर्ज नोंदवही (Grant-in-aid/ Loan Register)
४. खर्च नोंदवही (Expenditure Register)

आयुक्त, महानगरपालिका/ मुख्याधिकारी, नगरपालिका यांची स्वाक्षरी	संबंधित महानगरपालिका / नगरपालिका ज्या जिल्ह्यात स्थित आहेत त्या जिल्ह्याचे जिल्हाधिकारी यांची प्रतिस्वाक्षरी
नाव तारीख स्थळ कार्यालय मुद्रा	नाव तारीख स्थळ कार्यालय मुद्रा